

पोलीस दलातील नियुक्तीनंतर पूर्वचरित्र पडताळणीच्या साक्षाकन नमुन्यात चुकीची माहिती दिल्यामुळे सेवासमाप्त करण्यात आलेल्या पोलीस कर्मचा-यांच्या प्रकरणी निर्णय घेण्याबाबत.

**महाराष्ट्र शासन
गृह विभाग**

**शासन निर्णय क्र.आरईएन-०३०४/सीआर-२३७/पोल-५ अ,
मंत्रालय, मुंबई-४०० ०३२, दिनांक:- १६ मार्च, २००६.**

- संदर्भ:-** १) शासन निर्णय क्रमांक:-आरईएन ०३९९/सीआर-२०३/
पोल-५ अ, दिनांक ०४.०९.२००३.
२) शासन निर्णय, गृह विभाग क्र.आरईएन-०३९९/सीआर-२०३/
पोल-५ अ, दिनांक २४ जानेवारी, २००३.
३) शासन निर्णय, गृह विभाग क्र.आरईएन-०३९९/सीआर-२०३/
पोल-५ अ, दिनांक ८ ऑगस्ट, २००३.

शासन निर्णय :- पोलीस दलातील नियुक्तीनंतर पूर्वचरित्र पडताळणीसाठीच्या साक्षाकन नमुन्यात चुकीची माहिती दिल्यामुळे नोव्हेंबर, २००२ पूर्वी मागील तीन वर्षांत सेवेतून कमी करण्यात आलेल्या अस्थायी पोलीस कर्मचा-यांना पुन्हा सेवेत घ्यावे अथवा कसे याबाबत प्रकरणाच्या वस्तुस्थितीनिहाय यथायोग्य पडताळणी करून निर्णय घेण्यासाठी शासन निर्णय, गृह विभाग क्रमांक आरईएन-०३९९/सीआर-२०३/पोल-५ अ, दि. २४ जानेवारी, २००३ अन्वये गृह विभागातील अधिका-यांची एक उच्चस्तरीय समिती नेमण्यात आली होती. आता अशाप्रकारची या पुढील कालावधीची प्रकरणे तपासण्यासाठी सदर समितीची खालीलप्रमाणे फेर स्थापना करण्यास या शासननिर्णयान्वये मंजूरी देण्यात येत आहे.

- | | |
|---|------------|
| १) श्रीमती चंद्रा अभ्यंगार
प्रधान सचिव (अ.व.सु.) | अध्यक्ष |
| २) श्री.प्र.ता.गोड
सह सचिव | सदस्य |
| ३) श्री.ना.रा.शेरे
उप सचिव | सदस्य |
| ४) श्री.व.कृ.पाटील
अदर सचिव (पोल-५अ) | सदस्य-सचिव |

२. साक्षात्कृत नमून्यात चुकीची माहिती दिल्यामुळे सेवासमाप्त करण्यात आलेल्या अस्थायी पोलीस कर्मचा-यांची प्रकरणे सदर समितीपुढे विचारार्थ ठेवण्यात येतील. समितीला अशा प्रकरणांवर निर्णय घेण्यासाठी शासन निर्णय, गृह विभाग, क्रमांक आरईएन-०३९९/सीआर-२०३/पोल-५अ, दि. २४ जानेवारी, २००३ सोबत जोडण्यात आलेल्या प्रपत्र "अ" मध्ये नमूद मार्गदर्शक तत्वामध्ये सुधारणा करून सुधारित सहाय्यभूत मार्गदर्शक तत्वे सोबतच्या प्रपत्र "अ" मध्ये दिहित करण्यात आली आहेत.

३. सदर समित्यांच्या बैठका प्रधान सचिव (अपील व सुरक्षा), यांच्या निर्देशानुसार घेण्यात येतील. समिती त्यांचा अडवाल शासनास सादर करेल.

महाराष्ट्राचे राज्यपाल यांच्या आदेशानुसार व नावाने

(प्र.ता.गौड)

सह सचिव, महाराष्ट्र शासन, गृह विभाग.

प्रती,

मा.उपमुख्यमंत्री यांचे सचिव, उपमुख्यमंत्री कार्यालय, मंत्रालय, मुंबई-३२.

मा.राज्यमंत्री (गृह) ग्रामीण/शहरे यांचे खाजगी सचिव.

पोलीस महासंचालक व महानिरीक्षक, महाराष्ट्र राज्य, मुंबई.

पोलीस महानिरीक्षक, कोकण परिक्षेत्र कोकण.

अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई.

पोलीस आयुक्त, बृहन्मुंबई/ठाणे/पुणे/नागपूर/नाशिक/सोलापूर/औरंगाबाद.

शासन निर्णय क्रमांक:- आर.ई.एन ०३९९/सीआर-२३७/पोल-५ अ,
दिनांक:- १६ मार्च, २००६.

प्रपत्र "अ"

पोलीस दलातील नियुक्तीनंतर पूर्वचारित्र्यपडताळणी साठीच्या साक्षांकन नमुन्यात (सामान्य प्रशासन विभाग शासन परिपत्रक क्र बीसीए-१०६९/डी-१/दिनांक १०.०५.१९६८ सोबतच्या साक्षांकन नमुन्यातील कलम ११(अ) (ब)) चुकीची माहिती दिल्यामुळे सेवेतून कमी करण्यात आलेल्या पोलीस कर्मचाऱ्यांकडून शासनास प्राप्त झालेल्या पुन्हा सेवेत घेण्याच्या विनंती अर्जावर खालील निकषांनुसार निर्णय घेण्यात यावा.

- अ) अर्जदाराविरुद्ध दाखल गुन्ह्याचे स्वरूप काय होते,
- ब) अर्जदाराविरुद्ध दाखल न्यायालयीन खटल्यांमधून त्यांची स्वच्छ/निर्दोष मुक्तता झाली आहे अथवा कसे ? सदर ओदशाविरुद्ध दखल न्यायालयात अपिल दाखल करण्याचा निर्णय घेण्यात आला किंवा कसे ?
- क) अर्जदाराने साक्षांकन नमुन्यात जाणीवपूर्वक खोटी माहिती दिलेली होती किंवा कसे? साक्षांकन नमुन्यात जाणीवपूर्वक चुकीची माहिती दिलेली असल्यास अर्जदारास सेवेत घेण्यात येवू नये.
- ड) अर्जदाराने पुन्हा सेवेत घेण्याच्या शासनास केलेल्या विनंती अर्जात साक्षांकन नमुन्यात त्याच्याकडून चुकीची माहिती देण्यात आली आहे, ही बाब त्याने मान्य केलेली आहे अथवा कसे ?
- इ) अर्जदाराविरुद्ध दाखल न्यायालयीन खटला नैतिक अधःपतन, महिलांवरील अत्याचार, देशविरोधी कारवाया या संबंधातील नसेल व त्यामध्ये तडजोड झालेली असेल त्या प्रकरणात फौजदारी प्रक्रिया संहिता कलम ३२० (८) प्रमाणे आरोपीस दोषमुक्त ठरविण्यात येते हे लक्षात घेऊन अशाप्रकरणी अर्जदारास परत सेवेत घेण्याबाबत विचार व्हावा.
- झ) अर्जदाराविरुद्धचा खटला न्यायप्रविष्ट असल्यास त्यास सेवेत घेण्यात येऊ नये.
